

वस्त्रोद्योग धोरण २०११-२०१७ अंतर्गत
केंद्र पुरस्कृत TUFs योजनेशी निगडीत
दीर्घ मुदती कर्जावर व्याज सवलत योजना.

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक धोरण-२०१२/प्र.क्र.१/टेक्स-२
मंत्रालय, मुंबई ४०० ०३२.
दिनांक : १ मार्च, २०१२.

वाचा :-१. शासन निर्णय क्रमांक धोरण-२०११/प्र.क्र.३३५/टेक्स-२
दिनांक २ जानेवारी २०१२
२. वस्त्रोद्योग मंत्रालय, भारत सरकार, शा.नि.क्र.६/५/२०११-टीयुएफएस,
दिनांक २८ एप्रिल, २०११.

प्रस्तावना :-

वरील संदर्भीय अनुक्रमांक १ येथील दिनांक २ जानेवारी, २०१२ च्या शासन निर्णयान्वये महाराष्ट्र राज्याचे नवीन वस्त्रोद्योग धोरण जाहिर करण्यात आले आहे. सदर धोरणातील बाब क्रमांक ३ (अ) मध्ये नमूद केल्यानुसार केंद्र पुरस्कृत TUFs योजनेशी निगडीत दीर्घ मुदती कर्जावर व्याज सवलत योजनेच्या अंमलबजावणी संदर्भातील सविस्तर शासन निर्णय निर्गमित करण्याची बाब शासनाच्या विचाराधीन होती.

शासन निर्णय :-

राज्यातील वस्त्रोद्योग धोरण २०११-२०१७ अंतर्गत केंद्र पुरस्कृत TUFs योजनेशी निगडीत दीर्घ मुदती कर्जावरील व्याज सवलत देण्याची नवीन योजना खालीलप्रमाणे सुरु करण्यास या शासन निर्णयान्वये शासन मान्यता देण्यात येत आहे.

१) केंद्र पुरस्कृत TUF योजनेशी निगडीत दीर्घ मुदती कर्जावरील व्याज सवलत योजना :-

(अ) सदर योजनेसाठी १२.५% किंवा बँकेचे प्राईम लेंडींग रेट किंवा प्रत्यक्ष आकारण्यात आलेला व्याजदर यापैकी जे दर कमी असेल तेवढा उच्चतम व्याजदर गृहित धरण्यात येईल.

(ब) सदर योजनेअंतर्गत लाभ नवीन वस्त्रोद्योग घटकासाठी तसेच अस्तित्वातील वस्त्रोद्योग घटकांच्या आधुनिकीकरणासाठी / विस्तारीकरणासाठी / पुनर्वसनासाठी अनुज्ञेय राहील.

(क) सर्व स्त्रोतातून (केंद्र पुरस्कृत TUFs, उद्योग विभाग इत्यादि) मिळणारी व्याज सवलत धरून फक्त ०% व २% एवढे व्याजदर पडेल तोपर्यंतच्या व्याजदराची प्रतिपूर्ती राज्य शासनामार्फत करण्यात येईल.

(ड) ०% व २% व्याजदर पडणारे घटक खालीलप्रमाणे राहतील.

अ.क्र.	०% व्याज दर	२% व्याज दर
१	विदर्भ, मराठवाडा, उत्तर महाराष्ट्र, कोकण आणि डी+ औद्योगिक क्षेत्रामधील सर्व पात्र वस्त्रोद्योग घटक	विदर्भ, मराठवाडा, उत्तर महाराष्ट्र, कोकण आणि डी+ औद्योगिक क्षेत्र वगळता इतर क्षेत्रामध्ये खाजगी सूतगिरणी
२	पूर्ण राज्यात गारमेंटींग	-----
३	पूर्ण राज्यात अद्ययावत तंत्रज्ञानावर आधारित नवीन यंत्रमाग उद्योग	खाजगी प्रोसेसिंग युनीट
४	पूर्ण राज्यात यंत्रमाग आधुनिकीकरण	खाजगी निटींग युनीट
५	पूर्ण राज्यात सर्व प्रकारचे रेशीमचे प्रकल्प	
६	सहकारी क्षेत्रामधील सर्व पात्र वस्त्रोद्योग घटक.	इतर सर्व खाजगी पात्र वस्त्रोद्योग घटक

(इ) ज्या वस्त्रोद्योग प्रकल्पाने केंद्र पुरस्कृत TUFs योजनेबाबतच्या दिनांक २८ एप्रिल २०११ च्या शासन निर्णयातील परिच्छेद ६ खालील अनुक्रमांक (iii), (iv), (ix) व (x) प्रमाणे व्याज सवलतीऐवजी भांडवली अनुदानाचा लाभ घेतला असेल त्या प्रकल्पांना राज्य शासनाच्या व्याज सवलत योजनेअंतर्गत अनुज्ञेय व्याजाची परिगणना करतांना सदर प्रकल्पाने केंद्र पुरस्कृत TUFs अंतर्गत व्याज अनुदान योजनेचा लाभ घेतला असता तर त्यांना राज्य शासनाच्या व्याज योजनेअंतर्गत जेवढी व्याज सवलत मिळाली असती तेवढीच व्याज सवलत अनुज्ञेय राहिल.

२. व्याज सवलत योजनेसाठी पात्र प्रकल्प:-

अ) केंद्र पुरस्कृत TUFs अंतर्गत दि.१/४/२०११ रोजी किंवा त्यानंतर मंजूर झालेले/होणारे प्रकल्प.तथापि केंद्र पुरस्कृत TUFs बाबतच्या दि. २८ एप्रिल २०११ च्या शासन निर्णयातील परिच्छेद ७(I)c मधील ज्युट उद्योग वगळून.

* केंद्र पुरस्कृत TUFs योजनेअंतर्गत मंजूर झालेले/होणारे प्रकल्प याचा अर्थ केंद्र पुरस्कृत TUFs योजनेअंतर्गत निश्चित केलेल्या समन्वयक वित्तीय संस्था/बँका किंवा त्यांनी स्वीकृत केलेल्या अन्य बँकांनी मंजूर केलेले प्रकल्प व त्यासाठी वस्त्रोद्योग आयुक्त, वस्त्रोद्योग मंत्रालय, भारत सरकार यांचेकडून U.I.D. क्रमांक प्राप्त प्रकल्प.

ब) महाराष्ट्र राज्यात उभारण्यात आलेले प्रकल्प.

क) तथापि दिनांक १.४.२०११ किंवा त्यानंतर प्रस्तुत शासन निर्णय निर्गमित झालेल्या दिनांकापर्यंत मंजूर झालेल्या प्रकल्पांना प्रत्यक्ष लाभ सदर शासन निर्णयाच्या दिनांकापासून अनुज्ञेय होईल.

ड) दिनांक ३१ मार्च २०११ किंवा त्यापूर्वी बँकेने मंजूर केलेले वस्त्रोद्योग घटकांचे प्रकल्प प्रस्ताव या योजनेसाठी पात्र राहणार नाहीत.

इ) सदर योजनेअंतर्गत व्याज सवलत खाजगी व सहकारी तत्वावरील प्रकल्पांना अनुज्ञेय राहिल.

फ) केंद्र पुरस्कृत TUFs योजनेअंतर्गत वस्त्रोद्योग आयुक्त, वस्त्रोद्योग मंत्रालय, भारत सरकार यांचेकडून UID क्रमांक प्राप्त न झालेले प्रकल्प पात्र राहणार नाहीत.

३. योजनेचा कालावधी :-

(अ) दि.१/४/२०११ ते दि.३१/३/२०१७

(ब) केंद्र पुरस्कृत TUFs योजना बंद झाल्यास किंवा कुठल्याही अन्य कारणास्तव आवश्यक वाटल्यास या योजनेचे पुनर्विलोकन करण्यात येईल. मात्र शासनाने स्वीकारलेले दायित्व अबाधित राहिल.

४. व्याज सवलतीची अनुज्ञेयता :-

(अ) केंद्र पुरस्कृत TUFs योजनेअंतर्गत व्याज सवलत अनुज्ञेय झाल्यानंतर.

(ब) एखाद्या घटकानी काही कारणास्तव हप्त्याची परतफेड विलंबाने केल्यास वित्तीय संस्थांनी विलंबाच्या कालावधीमध्ये आकारलेल्या व्याज व दंडनिय व्याजाची प्रतिपूर्ती करण्यात येणार नाही.

५. प्रकल्प किंमत :-

प्रकल्पाच्या गुंतवणूकीसाठी कोणतीही कमाल मर्यादा राहणार नाही. तथापि, केंद्र पुरस्कृत TUFs अंतर्गत व्याज योजनेसाठी अनुज्ञेय दीर्घ मुदती कर्जाच्या मर्यादेतील किंमतीवर व्याज सवलत देय होईल.

६. प्रतिपूर्तीचा कालावधी

केंद्र पुरस्कृत TUFs योजने बाबतचा संदर्भित दि.२८ एप्रिल, २०११ मधील परि.६ खालील अनुक्रमांक (xiii) प्रमाणे व्याज सवलत प्रतिपूर्तीचा एकूण कालावधी ७ वर्षे राहिल. त्या अंतर्गत २ वर्षे प्रकल्प उभारण्याचा कालावधी असेल.

तथापि, प्रकल्प उभारण्याचा/अंमलबजावणीचा कालावधी २ वर्षापेक्षा अधिक असेल तर, व्याज सवलतीची गणना करताना उभारणी/अंमलबजावणीचा कालावधी फक्त २ वर्षे इतका विचारात घेण्यात येईल. उभारणी/अंमलबजावणी कालावधीत कर्जाचा पहिला हप्ता वितरित केल्याच्या दिनांका पासून धरण्यात येईल.

व्याज अनुज्ञेय प्रतिपूर्ती त्रैमासिक राहिल. परंतु सदर प्रतिपूर्ती ७ वर्षे अथवा बँकांनी कर्ज मंजूर करताना परतफेडीसाठी जो प्रत्यक्ष कालावधी निश्चित केला आहे, त्यापैकी कमी असलेल्या कालावधीसाठी अनुज्ञेय राहिल. बँका ७ वर्षापेक्षा जास्त मुदतीसाठी कर्ज पुरवठा करू शकतील परंतु, व्याज सवलत मात्र, फक्त ७ वर्षे अनुज्ञेय राहिल. यामध्ये २ वर्षे अंमलबजावणी/उभारणीचा कालावधी अंतर्भूत राहिल. प्रकल्प अकार्यक्षम मालमत्ता (NPA) ठरल्यास त्या कालावधीतील व्याजाची प्रतिपूर्ती करण्यात येणार नाही. तथापि, प्रकल्प अकार्यक्षम मालमत्ता (NPA) मधून बाहेर आल्यानंतर त्या दिनांकापासून व्याजाची प्रतिपूर्ती अनुज्ञेय राहिल. जरी बँकांनी कर्जाची पुर्नबांधणी केली तरीही एखाद्या विशिष्ट वर्षी मूळ परतफेडीच्या तक्त्यानुसार होणाऱ्या दायित्वाव्यतिरिक्त कुठलेही दायित्व स्वीकारण्यात येणार नाही.

दिनांक १.४.२०११ ते सदरहू शासन निर्णय निर्गमित झाल्याच्या दिनांकापर्यंत मंजूर प्रकल्पाचे बाबतीत वित्तीय संस्थेने कर्जाचा पहिला हप्ता ज्या दिनांकास वितरीत केला आहे त्या दिनांकापासून ते सदर शासन निर्णय निर्गमित झाल्याच्या दिनांकापूर्वीच्या कालावधीतील प्रत्यक्ष व्याज सवलत अनुज्ञेय होणार नाही. तथापि सदर कालावधी एकूण ७ वर्षांच्या कालावधीची परिगणना करतांना विचारात घेण्यात येईल.

७. देय व्याज सवलतीची परिगणना करण्यासाठी विचारात घ्यावयाच्या बाबी.

देय व्याज सवलतीची परिगणना

व्याज सवलतीच्या परिगणनेसाठी संबंधित तिमाहिमध्ये कर्जाच्या किती रकमेवर व्याज सवलत देय होईल ते, व्याज सवलतीसाठी व्याज दर निश्चित करणे, व्याज सवलत प्रस्तावामध्ये केंद्र शासनाच्या TUFs योजने अंतर्गत उपलब्ध व्याज सवलत कमी करणे. त्याचप्रमाणे राज्य शासनाच्या उद्योग धोरणा अंतर्गत उपलब्ध व्याज सवलत कमी करून परिगणना करावी.

परिच्छेद ५ मध्ये व्याज सवलतीसाठी अनुज्ञेय कर्ज किती राहिल ते निश्चित केलेले आहे. हि रक्कम काढते वेळेस केंद्र शासनाच्या संदर्भीय क्र.२ येथील शासन निर्णयाच्या परिच्छेद क्र. ७(ii) (३.८) प्रमाणे बँकेद्वारा परतफेडीचा हिशोब ठेवणे आवश्यक राहिल. तसेच सुरवातीला जे कर्ज मंजूर झाले असेल, व्याज सवलतीसाठी त्यामध्ये बदल होणार नाही. हे निकष आधार धरून ज्या तिमाही साठी व्याज सवलतीचा प्रस्ताव आहे. त्या तिमाहीमध्ये व्याज सवलत काढण्यासाठी अनुज्ञेय कर्जाची रक्कम काढावी.

प्रस्तुत धोरणाप्रमाणे जास्तीत जास्त १२.५% व्याज दर अनुज्ञेय आहे. ज्या तिमाहीसाठी व्याज सवलत प्रस्ताव प्राप्त झाला आहे. त्या तिमाहीमध्ये प्रत्यक्ष लावलेले व्याज किंवा त्या तिमाहीसाठी बँकांनी निश्चित केलेला प्राईम लोडींग रेट किंवा १२.५% यापैकी जे कमी असेल तो दर धरावा. प्रस्तुत धोरणाच्या परिच्छेद १(ड) प्रमाणे काही घटकाला व काही ठिकाणी किमान ०% व्याज दरापर्यंत प्रतिपूर्ती अनुज्ञेय आहे इतर घटकांना व इतर काही ठिकाणी किमान २% व्याज दरापर्यंत प्रतिपूर्ती अनुज्ञेय आहे.

याचा आधार घेऊन संबंधित तिमाहीमध्ये संबंधित घटकाला अनुज्ञेय कर्जावर एकूण किती व्याज सवलत देय होईल ते निश्चित करावे.

केंद्र शासनाच्या TUFs योजने अंतर्गत संबंधित घटकाला किती व्याज सवलत देय झालेली आहे (परिच्छेद १(ई) धरून) ते व्याज सवलत वरिल परिगणना मधून कमी करावे.

संबंधित घटकाला राज्याच्या उद्योग धोरणा अंतर्गत एक वर्षामध्ये अनुज्ञेय होणारी व्याज सवलत ४ समान हप्त्यामध्ये विभाजन करून प्रस्तुत योजने अंतर्गत अनुज्ञेय व्याज सवलत ४ तिमाहीमध्ये वजा करावी.

वरिल प्रमाणे तिमाहीसाठी देय व्याज सवलतीची परिगणना करावी. असे करते वेळेस कोणतेही दंडनिय व्याज अनुज्ञेय राहणार नाही.

८. बँकांची समन्वयक संस्थांची व इतर वित्तीय संस्थांची जबाबदारी.

(अ) या योजनेची अंमलबजावणी बँक व वित्तीय संस्था यांचे सहभागातून केंद्र शासनाच्या TUFs योजनेच्या धर्तीवर केली जाईल. यासाठी संबंधित बँक किंवा वित्तीय संस्थेची जबाबदारी खालीलप्रमाणे राहिल :-

(ब) केंद्र पुरस्कृत TUFs योजनेमध्ये काही वित्तीय संस्था / बँका यांना समन्वयक संस्था/ बँका म्हणून निश्चित करण्यात आल्या आहेत. या समन्वयक वित्तीय संस्था / बँकांनी इतर काही वित्तीय संस्था/ बँकांना संलग्न करून घेतले आहे. तसेच सदर समन्वयक संस्था / बँका यांना यापुढेही अन्य वित्तीय संस्था / बँका यांना संलग्न करून घेण्याची मुभा आहे. त्याचप्रमाणे राज्य योजनेतही या वित्तीय संस्था / बँका काम पाहतील. सदर संस्था देय व्याज सवलतीचे प्रस्ताव संबंधित समन्वयक संस्था व संचालक वस्त्रोद्योग, महाराष्ट्र शासन यांचेमार्फत राज्य शासनास ऑनलाईन सादर करतील.

(क) प्रकल्प मंजूरी व व्याज सवलतीच्या प्रस्तावाची माहिती या शासन निर्णयासोबतच्या 'अ' व 'ब' प्रमाणे वस्त्रोद्योग संचालकामार्फत राज्य शासनास ऑनलाईन सादर करतील.

प्रपत्र 'अ' मध्ये माहिती वस्त्रोद्योग आयुक्त, केंद्र शासना यांच्याकडून U.I.D. नंबर प्राप्त झाल्यानंतर एका आठवड्यामध्ये संचालका मार्फत राज्य शासनास सादर करणे बंधनकारक राहिल.

प्रपत्र 'ब' मध्ये व्याज अनुदान प्राप्त करण्याबाबतचा प्रस्ताव केंद्र शासनाकडून संबंधित त्रैमासिक अनुदान प्राप्त झाल्यावर एका आठवड्याच्या आत संचालक, वस्त्रोद्योग यांचे मार्फत राज्य शासनास ऑनलाईन सादर करणे बंधनकारक राहिल.

(ड) व्याज सवलतीचे प्रस्ताव या आदेशा सोबतच्या प्रपत्र ब मध्ये यापूर्वी शासनाने त्यांना दिलेल्या निधीचा हिशोब, वापराबाबतचे उपयोगिता प्रमाणपत्र तसेच खालील प्रमाणपत्रासह

संचालकमार्फत शासनास सादर करणे. समन्वयक वित्तीय संस्था/बँका अनुदानाचे प्रस्ताव थेट संचालक, वस्त्रोद्योग यांचेकडे सादर करतील. मात्र, संलग्न बँका, त्यांनी वित्त पुरवठा केलेल्या प्रकल्पाचे अनुदानाचे प्रस्ताव त्यांच्या समन्वयक वित्तीय संस्था/बँका यांचेमार्फत सादर करतील.

(i) प्रकल्पाने खरेदी केलेली व प्रत्यक्ष उभारणी केलेली यंत्रसामुग्री केंद्र पुरस्कृत TUFs योजनेअंतर्गत विहित केलेल्या यंत्रसामुग्री प्रमाणे असल्याबाबतची शहानिशा केल्याबाबतचे प्रमाणपत्र.

(ii) मागणी केलेल्या व्याज सवलतीसाठी विचारात घेतलेली गुंतवणूक केंद्र शासनाने TUFs योजनेअंतर्गत व्याज अनुदानासाठी मान्य केलेल्या गुंतवणूकी इतकीच असल्याबाबतचे प्रमाणपत्र.

(iii) प्रकल्प राज्य शासनाच्या व्याज सवलत योजनेसाठी अनुज्ञेय कालावधीमध्ये मंजूर केले असल्याबाबतचे प्रमाणपत्र.

(iv) प्रपत्र 'अ' व 'ब' मध्ये दिलेली माहिती सत्य असल्याबाबतचे प्रमाणपत्र.

(v) मागणी केलेल्या व्याज सवलतीच्या रक्कमेमध्ये दंडनीय व्याजाची रक्कम समावेश नसल्याबाबतचे प्रमाणपत्र.

(vi) संदर्भित अ.क्र.२ येथील शासन निर्णयातील प्रकरण क्र. ७ (ii) येथील परिच्छेद क्र.३ .८ मध्ये नमूद केल्याप्रमाणे जर कर्जाच्या एकूण रकमेमध्ये TUFs मान्यता असलेल्या व TUFs मध्ये मान्यता नसलेल्या दोन्ही प्रकारच्या कर्जाचा समावेश असेल तर कर्जाच्या वाटपाच्या वेळी TUFs मान्यता कर्ज व TUFs मध्ये मान्यता प्राप्त नसलेल्या बाबीसाठी कर्जाचे वितरण ज्याप्रमाणे करण्यात आले त्याचप्रमाणे परतफेडीच्या वेळी समायोजन करण्यात आले आहे याबाबतचे प्रमाणपत्र.

(vii) जादा रक्कमेची मागणी केली नसल्याचे प्रमाणपत्र

(इ) या योजने अंतर्गत निधी वाटपासाठी प्रत्येक समन्वयक संस्था/बँकेच्या समन्वयक शाखेमध्ये एक स्वतंत्र खाते उघडणे. शासनाने सदर योजने अंतर्गत देय अनुदानाची वितरित केलेली रक्कम प्रथम या खात्यामध्ये जमा करणे. सदर रकमेतून संबंधित घटकांना देय असलेली रक्कम संबंधित घटकाच्या दीर्घ मुदती कर्ज खात्यावर जमा करणे. सदर खात्यावर शिल्लक राहिलेल्या रकमेचा हिशोब ठेवणे. शिल्लक रकमेवर प्रचलित दराप्रमाणे व्याज जमा करणे आणि बँकेतील खात्यातील शिल्लक जमा रकमेवर देय होणाऱ्या व्याजाची रक्कम प्रत्येक तिमाहीस शासनाच्या एकत्रित निधीत जमा करतील. (लेखाशीर्ष संबंधित बँकांना स्वतंत्ररित्या कळविण्यात येईल.)

(फ) शासनाने या योजने अंतर्गत संबंधित घटकांना देय अनुदान वितरित करण्यासाठी समन्वयक संस्था/बँकांना वितरित केलेल्या रकमेचा वापर ते ज्या उद्देशासाठी देण्यात आले आहे, त्याच उद्देशासाठी करतील. (बँकेने सदर रकमेचा वापर अन्य उद्देशासाठी केल्यास ती रक्कम १०% व्याजासह शासनास परत करावी लागेल.)

(ग) जर एखाद्या प्रकल्पाने एकापेक्षा अधिक वित्तीय संस्थाकडून कर्ज घेतले असेल आणि त्या बँका जर, समन्वयक बँका असतील तर, त्यांच्या हिश्याच्या व्याज सवलत प्रतिपूर्तीचे प्रस्ताव संचालक, वस्त्रोद्योग यांचे मार्फत राज्य शासनास थेट सादर करतील. परंतु, यापैकी ज्या बँका समन्वयक बँका नसतील, त्या बँका व्याज अनुदान प्रतिपूर्तीचे प्रस्ताव त्यांच्या समन्वयक बँकेमार्फत संचालक, वस्त्रोद्योग यांचे मार्फत राज्य शासनास ऑनलाईन सादर करतील.

९. संचालक, वस्त्रोद्योग यांच्या जबाबदाऱ्या

१) प्रपत्र 'अ' मध्ये संबंधित समन्वयक बँक/वित्तीय संस्था माहिती सादर करते वेळेस प्रकल्प अहवालामध्ये दिलेल्या माहिती प्रमाणे घटक सहकार क्षेत्रात आहेत किंवा कसे, याबाबतची माहिती सादर करेल. या माहितीची शहानिशा संबंधित निबंधकाकडून करून घेउन तसे प्रमाणित करणे.

२) संबंधित प्रकल्प विदर्भ, मराठवाडा, उत्तर महाराष्ट्र, कोकण व D+ झोनमध्ये नाही, याची खात्री करून प्रमाणित करणे.

३) राज्य शासनाच्या उद्योग विभागाच्या उद्योग धोरण - २००६ मध्ये काही प्रमाणात व्याज सवलत अनुज्ञेय आहे. या व्याज सवलतीचा कालावधी जास्तीत जास्त ७ वर्षांचा आहे. प्रस्तुत धोरणा अंतर्गत व्याज प्रतिपूर्तीचा कालावधी कमाल ७ वर्षांपर्यंत आहे. जे प्रकल्प प्रस्तुत शासन निर्णया अंतर्गत पात्र असेल त्या प्रकल्पांना राज्याच्या उद्योग धोरणा अंतर्गत प्रतिपूर्तीच्या कालावधीमध्ये ज्या व्याज सवलती देय आहेत, त्या व्याज सवलतीची शहानिशा उद्योग विभागामार्फत करून ते प्रमाणित करणे.

४) राज्य शासनाच्या व्याज सवलत योजने अंतर्गत समन्वयक बँक/वित्तीय संस्था द्वारे सादर केलेले व्याज सवलत प्रस्ताव शासन निर्णयातील तरतुदीनुसार असल्याचे व व्याज अनुदानाची परिगणना बरोबर असल्याचे तपासून व्याज सवलतीचा परिपूर्ण प्रस्ताव राज्य शासनास ऑनलाईन सादर करणे.

१०. व्याज सवलत वितरित करण्याची कार्य पद्धती.

समन्वयक संस्था/बँका त्यांचे व्याज अनुदानाचे प्रस्ताव प्रपत्र 'ब' मध्ये थेट संचालक, वस्त्रोद्योग यांच्याकडे सादर करतील. तथापि, संलग्न बँक, संलग्न वित्तीय संस्था त्यांचे प्रस्ताव संबंधित नोडल बँकेमार्फत संचालकाकडे सादर करतील. व्याज सवलतीचे प्रस्ताव या आदेशाच्या परिच्छेद ८(ड) मध्ये नमूद केलेल्या प्रमाणपत्रासह संचालक, वस्त्रोद्योग यांचेकडे सादर करणे बंधनकारक राहिल. व्याज सवलतीचा प्रस्ताव केंद्र शासनाकडून संबंधित त्रैमासिकाची व्याज सवलत प्राप्त झाल्यानंतर एक आठवड्यामध्ये संचालक, वस्त्रोद्योग यांना करणे बंधनकारक राहिल.

संचालक, वस्त्रोद्योग व्याज सवलतीचा प्रस्ताव प्राप्त झाल्यानंतर प्रस्तावाची छाननी करून परिपूर्ण प्रस्ताव राज्य शासनास ऑन-लाईन सादर करतील, असे करते वेळेस परिच्छेद ९ मध्ये विहित केलेल्या बाबी प्रमाणित करणे संचालकावर बंधनकारक राहिल.

संचालकाकडून प्रस्ताव प्राप्त झाल्यानंतर शासन त्याची शहानिशा करून निधी राज्य शासनाच्या वतीने समन्वयक बँकेमध्ये उघडलेल्या खात्यामध्ये जमा करेल. त्या खात्यामधून संबंधित बँक किंवा वित्तीय संस्था मान्य निधी संबंधित घटकांच्या दीर्घ मुदती कर्ज खात्यावर जमा करेल.

११. योजनेचे ऑनलाईन संनियंत्रण

(अ) सदर योजनेचे ऑनलाईन संनियंत्रण करण्यासाठी राष्ट्रीय सूचना विज्ञान (N.I.C.) केंद्राकडून प्रोग्राम तयार करून घेण्यात येईल.

(ब) प्रकल्पाची माहिती व अनुज्ञेय व्याज सवलतीची मागणी या आदेशा सोबतच्या प्रपत्र 'अ' व 'ब' मध्ये समन्वयक संस्था/बँका संचालक, वस्त्रोद्योग यांचे मार्फत राज्य शासनास ऑनलाईन सादर करतील.

(क) ऑनलाईन माहिती भरण्यासाठी वित्तीय संस्थांना User ID व Password उपलब्ध करून देण्यात येईल.

१२. अन्य अटी व शर्ती:-

(अ) या योजनेअंतर्गत पात्र प्रकल्प किमान वर्धनक्षमतेचे राहतील. इतर सवलती बँकांच्या प्रचलित मापदंडानुसार राहिल.

(ब) चांगला इतिहास, कार्यक्षम मालमत्ता असलेले घटक पात्र राहतील.

(क) खेळते भांडवल उपलब्ध होईल, याची दक्षता संबंधित घटकांनी घेणे आवश्यक आहे.

(ड) केंद्र पुरस्कृत TUFSS योजनेबाबतच्या संदर्भित अ.क्र.२ येथील शासन निर्णयातील प्रकरण III मधील जी, एच, जे, के, एल, पी, आणि क्यू अंतर्गत तरतुदी या योजनेस लागू राहतील.

१३. प्रस्तुत योजनेसाठी अर्थसंकल्पीय तरतूद करण्यासाठी महालेखापाल व शासनाच्या मान्यतेने नवीन लेखाशिर्ष उघडण्यात येईल.

१४. सदर शासन निर्णय, नियोजन व वित्त विभागाच्या सहमतीने त्यांचे अनौपचारिक संदर्भ क्रमांक ०७/१४३१, दि.१७.१.२०१२ व क्रमांक ५८/२०१२/व्यय-२ दिनांक २१.२.२०१२ अन्वये प्राप्त मान्यतेनुसार निर्गमित करण्यात येत आहेत.

महाराष्ट्राचे राज्यपाल यांचे आदेशानुसार व नावाने,

(र. मो. आडे)
महाराष्ट्र शासनाचे अवर सचिव

प्रति-

मा.राज्यपाल यांचे सचिव.
मा.मुख्यमंत्री यांचे प्रधान सचिव, मंत्रालय, मुंबई.
मा. उपमुख्यमंत्री यांचे सचिव, मंत्रालय, मुंबई.
सर्व मा.मंत्री / राज्यमंत्री (खाजगी सचिवामार्फत), मंत्रालय, मुंबई.
मा.मुख्य सचिव, महाराष्ट्र शासन, मंत्रालय, मुंबई.
सर्व अप्पर मुख्य सचिव / प्रधान सचिव / सचिव, मंत्रालय, मुंबई.
सर्व मंत्रालयीन विभाग.
सर्व विभागीय आयुक्त.
सर्व जिल्हाधिकारी.
वस्त्रोद्योग आयुक्त, भारत सरकार, मुंबई.
संचालक (वस्त्रोद्योग), वस्त्रोद्योग संचालनालय, नागपूर.
महासंचालक, माहिती व प्रसिध्दी संचालनालय, मंत्रालय, मुंबई.
महालेखापाल, लेखा व अनुज्ञेयता, महाराष्ट्र-१, मुंबई.
महालेखापाल, लेखा परिक्षा, महाराष्ट्र-१, मुंबई.
महालेखापाल, लेखा व अनुज्ञेयता, महाराष्ट्र-२, नागपूर.
महालेखापाल, लेखा परिक्षा, महाराष्ट्र-२, नागपूर.
सर्व जिल्हा उद्योग अधिकारी.
अध्यक्ष / मुख्य व्यवस्थापकीय संचालक, आय.डी.बी.आय. बँक, एस.आय.डी.बी.आय.बँक
व केंद्र पुरस्कृत TUF योजनेअंतर्गत सर्व नोडल बँक.
निवड नस्ती (टेक्स-२)

(शासन निर्णय क्रमांक धोरण-२०१२/प्र.क्र.१/टेक्स.२, दि.१ मार्च, २०१२ चे सहपत्र)

FORM - 'A'

Information about loan sanctioned under TUF Scheme of Government of India

1	Name of lending agency.	
2	Name of the nodal agency.	
3	IFSC	
3	PAN number of the unit	
4	MICR	
4	IEM/DC(SSI) number	
5	ECN in case of co-opted PLIs.	
6	Name and address of unit.	
7	SSI/Non-SSI	
8	Existing / new unit	
9	Unit category	New or Existing
10	If existing whether rehabilitation or modernisation or expansion.	
9	segment	
10	Project cost sanctioned (Rs.)	
11	Date of sanction of term loan	
12	Term loan sanctioned (Rs.)	
13	Term loan eligible under TUFs (Rs.)	
14	Repayment period inclusive of moratorium/implementation	From - To
15	Moratorium/implementation period	From - To
16	Datewise disbursement pattern.	
17	Quarterwise subsidy (along with specific date of quarter) for the period of seven years of actual whichever is lower under Government of India Scheme.	
18	UID number given by TC	
19	Date of UID number	
20	Whether unit co-op. or otherwise	
21	Employment potential	
22	Applicable rate of interest subsidy under TUF.	
23	Rate of interest applied to the loan by the Bank during sanctioning of the project.	
24	E-mail address of the unit.	
25	State identification number (to be automatically generated by Computer)	

(शासन निर्णय क्रमांक धोरण-२०१२/प्र.क्र.१/टेक्स.२, दि.१ मार्च, २०१२ चे सहपत्र)

FORM - B

**FORMAT FOR ONLINE APPLICATION BY LENDING AGENCIES
APPLYING FOR CLAIM OF INTEREST SUBSIDY UNDER INTEREST
SUBSIDY SCHEME OF GOVERNMENT OF MAHARASHTRA**

1	Name and address of lending agencies	
2	Name of the nodal agency	
3	State Identification No.	
2	IFSC Code	
3	MICR Code	
4	Borrowers Term Loan Account Number	
5	Pan	
6	Name and address of the Unit with Taluka and District.	
7	Period from which subsidy claim is	
8	Weighted average rate of interest applicable during the quarter	
9	PLR of the Bank during the quarter	
10	Effective rate of interest to be applied to the unit.	
11	Rate of interest to be applied for calculation of interest subsidy for the State scheme.	
12	Interest due for the quarter for TUFs admissible loan .	
*13	Interest due from the Industries Department, GOM during the quarter.	
14	Interest due from GOM during the quarter.	
15	Amount of interest subsidy to be paid under the State scheme for the quarter.	
*16	Interest subsidy amount approved by D.T. of GOM	

* To be filled by Director Textile, Government of Maharashtra.

Note : 1. In case of sharing cases (consortium financing) the project cost may be indicated by the lending agency, which has sanctioned maximum amount of loan to the unit to avoid double counting. However, the amount sanctioned and amount disbursed may be indicated by each of the lending agency for the amount sanctioned and disbursed by them respectively.

2. Prescribed Certification under State Scheme to be enclosed.(As per para 8(D) of this G.R.